

MT

MT

MT



KUMMISSJONI TAL-KOMUNITAJIET EWROPEJ

Brussel 6.4.2009
KUMM(2009) 159 finali

**RAPPORT MILL-KUMMISSJONI EWROPEA LILL-KUNSILL, LILL-
PARLAMENT EWROPEW, LILL-KUMITAT EKONOMIKU U SOĊJALI
EWROPEW U LILL-KUMITAT TAR-REĠJUNI**

Rapport finali dwar l-implimentazzjoni u l-impatt tat-tieni fażi (2000-2006) tal-programm ta' azzjoni tal-Komunità fil-qasam tal-edukazzjoni (Socrates) u tat-tahriġ vokazzjonali (Leonardo da Vinci) u l-programm multiannwali (2004-2006) għall-integrazzjoni effettiva tat-teknoloġiji tal-informazzjoni u tal-komunikazzjoni (ICT) fl-edukazzjoni u fis-sistemi tat-tahriġ fl-Ewropa (eLearning)

RAPPORT MILL-KUMMISSJONI EWROPEA LILL-KUNSILL, LILL-PARLAMENT EWROPEW, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

Rapport finali dwar l-implimentazzjoni u l-impatt tat-tieni fażi (2000-2006) tal-programm ta' azzjoni tal-Komunità fil-qasam tal-edukazzjoni (Socrates) u tat-tahriġ vokazzjonali (Leonardo da Vinci) u l-programm multiannwali (2004-2006) għall-integrazzjoni effettiva tat-teknoloġiji tal-informazzjoni u tal-komunikazzjoni (ICT) fl-edukazzjoni u fis-sistemi tat-tahriġ fl-Ewropa (eLearning)

1. INTRODUZZJONI

1.1. Preżentazzjoni tar-rapport.

Dan ir-rapport kien miktub skont ir-rekwiżiti stipulati fid-deċiżjonijiet tal-Parlament Ewropew u tal-Kunsill li jwaqqfu programmi ta' azzjoni tal-Komunità fl-oqsma tal-edukazzjoni (Socrates 2000-2006)¹, tat-tahriġ vokazzjonali (Leonardo da Vinci 2000-2006)² u tal-integrazzjoni tat-teknoloġiji tal-informazzjoni u tal-komunikazzjoni (ICT) fl-edukazzjoni u fis-sistemi tat-tahriġ fl-Ewropa (eLearning 2004-2006)³.

Flimkien, dawn il-programmi rċewew aktar minn EUR 3 biljun ta' fondi Komunitarji. Dawn ikkumplementaw lil xulxin, ikkontribwew għall-holqien ta' Ewropa tal-ġharfien u taw lill-Kummissjoni Ewropea għodod b'saħħithom biex jgħinu fil-ksib tal-għanijiet tal-miri ta' Liżbona dwar l-edukazzjoni u t-tahriġ⁴.

Għall-perjodu 2007-2013 l-inizjattivi varji skont dawn it-tliet programmi ġew integrati taħt kappja waħda, il-Programm il-ġdid ta' Tagħlim Tul il-Ħajja (LLP - Lifelong Learning Programme)⁵. Id-deċiżjoni li ssir stima kongunta u li jkun ippreżentat dan ir-rapport kongunt issegwi l-istess bixra bħal din l-integrazzjoni.

¹ Id-Deċiżjoni Nru 253/2000/KE tal-Parlament Ewropew u tal-Kunsill, kif l-aħħar emendata mir-Regolament (KE) Nru 885/2004; l-Artikolu 14(4) jirrikjedi rapport ta' evalwazzjoni *ex post*.

² Id-Deċiżjoni tal-Kunsill 1999/382/KE, kif l-aħħar emendata mir-Regolament (KE) Nru 885/2004; l-Artikolu 13(5) jirrikjedi rapport finali dwar l-implimentazzjoni.

³ Id-Deċiżjoni Nru 2318/2003/KE; l-Artikolu 12(2) jirrikjedi rapport ta' evalwazzjoni *ex post*.

⁴ Ara, pereżempju, ir-rapport mill-Kunsill tal-Edukazzjoni dwar *L-għanijiet futuri konkreti tas-sistemi tal-edukazzjoni u t-tahriġ*:
http://ec.europa.eu/education/policies/2010/doc/rep_fut_obj_en.pdf.

⁵ Id-Deċiżjoni Nru 1720/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi programm ta' azzjoni fil-qasam tat-tagħlim tul il-ħajja.

Dan ir-rapport huwa bbażat fuq valutazzjoni kongunta esterna tat-tliet programmi li tinkludi analiżi tar-rapporti nazzjonali mill-pajjiżi li qed jipparteċipaw fihom⁶.

1.2. Deskrizzjoni tal-programmi

1.2.1. Socrates

Il-programm Socrates, b'baġit totali ta' EUR 2 093 biljun, kellu erba' għanijiet speċifiċi: li jsaħħaħ id-dimensjoni Ewropea fl-edukazzjoni, li jippromwovi l-għarfien tal-lingwi tal-UE, li jippromwovi l-kooperazzjoni u l-mobilità fil-qasam tal-edukazzjoni u li jinkoraġġixxi l-innovazzjoni fl-edukazzjoni.

Il-programm kien jikkonsisti minn tliet skemi prinċipali - Comenius, Erasmus u Grundtvig li jkopru l-iskejjel, l-edukazzjoni oghla u t-tagħlim tal-adulti rispettivament. Dawn kienu kkumplementati minn żewġ skemi oħra – Lingua, li tippromwovi l-lingwi, u Minerva li tippromwovi t-tagħlim mill-bogħod u l-użu tat-teknoloġija tal-informazzjoni u l-komunikazzjoni (ICT) għal għanijiet pedagoġiċi. L-azzjoni kongunta ma' programmi relatati kienet ukoll prevista.

1.2.2. Leonardo da Vinci

Il-programm Leonardo da Vinci kellu tliet għanijiet prinċipali: li jtejjeb il-ħiliet, b'mod speċjali taż-żgħażaġħ fit-taħriġ vokazzjonali inizjali, li jtejjeb il-kwalità u l-aċċess għal taħriġ vokazzjonali kontinwu u l-akkwist tul il-ħajja ta' ħiliet u kwalifiki u li jippromwovi u jkabbar il-kontribuzzjoni tat-taħriġ vokazzjonali għall-proċess tal-innovazzjoni bil-għan li tittejjeb il-kompetittività u l-intraprenditorija u jinholqu opportunitajiet godda ta' xogħol. Il-baġit totali għall-programm Leonardo da Vinci kien ta' EUR 1 270 biljun.

Il-programm kien jinkludi sitt oqsma ta' attività: il-mobilità, il-proġetti pilota, il-ħiliet tal-lingwi, in-netwerks transnazzjonali, il-materjal ta' referenza u l-miżuri li jakkumpanjawhom. L-azzjoni kongunta ma' programmi relatati kienet ukoll prevista.

1.2.3. eLearning

Il-programm eLearning kellu l-għan li jappoġġja u jżviluppa aktar l-użu effettiv tal-ICT fl-edukazzjoni u t-taħriġ. L-għan kienu li jikkontribwixxi għal edukazzjoni ta' kwalità għolja u li jpoġġi l-bżonnijiet tas-soċjetà tat-tagħrif f'kuntast ta' tagħlim tul il-ħajja. Il-baġit disponibbli għall-perjodu 2004-2006 kien ta' EUR 44 miljun, 45 % mil-liema kienu għal proġetti ta' gemellaġġi u networking bejn l-iskejjel permezz tal-ICT (eTwinning). Kienu żviluppati mudelli godda ta' organizzazzjoni biex jinholqu kampi virtwali biex tizzied

⁶

Id-dokumenti huma disponibbli fis-sit:
http://ec.europa.eu/dgs/education_culture/evalreports/index_en.htm#postsoc2.

dimensjoni virtwali għall-kooperazzjoni Ewropea bejn l-universitajiet. Kien ukoll inkoraġġut titjib fil-hiliet diġitali permezz ta' inkoraġġiment għall-akkwist ta' hiliet godda bżonnjużi f'soċjetà bbażata fuq l-informazzjoni.

2. ID-DEJTA PRINCIPALI DWAR IL-PROĠETTI U L-PARTEĊIPANTI⁷

Il-programmi valutati appoġġjaw diversi attivitajiet u ma ffukawx kollha fuq l-istess aspetti u gruppi ta' mira. Madankollu, l-iskemi tal-mobilità, il-proġetti ta' kooperazzjoni bejn is-shab minn pajjiżi differenti u l-iżvilupp ta' networks u għodod kienu riżultati prinċipali kwazi mill-programmi kollha.

Il-perjodi ta' tagħlim f'pajjiżi barranin iffurmaw parti kemm mill-programm Socrates u Leonardo da Vinci: 943 000 student universitarju kienu involuti fil-mobilità tal-istudenti, 135 000 għalliem tal-università kienu mibgħuta jgħallmu barra u madwar 2 500 istituzzjoni kienu involuti fil-programm Erasmus. Aktar minn 311 000 apprentist u student u madwar 56 000 edukatur ipparteċipaw f'aktar minn 19 300 proġett tal-mobilità għat-taħriġ vokazzjonali. Il-mobilità tal-persunal u tal-għalliema kienet iffinanzjata kemm mill-programm Comenius u Grundtvig (56 329 u 5 500 parteċipant rispettivament).

Xi organizzazzjonijiet ikkoperaw fi proġetti żgħar ta' shubija: aktar minn 74 000 għotja kienu mogħtija lil skejjel mogħnija biex jipparteċipaw f'Comenius u 7 800 skola kienu involuti fil-programm eTwinning. 20 000 għotja oħra għamluha possibbli biex istituzzjonijiet tal-edukazzjoni tal-adulti jikkoperaw f'dan il-qasam.

Proġetti u networks multilaterali appoġġjaw il-kooperazzjoni bejn in-numru kbir ta' shab minn Stati Membri differenti u pajjiżi oħra li pparteċipaw: 434 f'Comenius u 455 fi Grundtvig. Diversi kurrikuli komuni kienu żviluppati f'520 proġett fil-programm Erasmus u aktar minn 2 000 proġett pilota fil-programm Leonardo da Vinci wasslu għal innovazzjonijiet fit-taħriġ vokazzjonali.

Il-programm Lingua ippromwova 144 proġett fit-tagħlim tal-lingwi u fl-iżvilupp ta' għodda biex jikber l-aċċess għal korsijiet fil-lingwi u taħt il-programm Minerva kienu mogħtija 347 għotja għall-appoġġ tal-użu tal-ICT fl-edukazzjoni.

⁷

Ara l-anness għal ħarsa ġenerali tar-riżultati tat-tliet programmi. Il-figuri msemmija f'dan ir-rapport u fit-tabella kienu aġġornati skont l-aħħar statistiċi mill-Kummissjoni Ewropea.

3. L-IMPATT TAL-PROGRAMMI⁸

Il-valutazzjoni wriet li dawn il-programmi tal-UE kienu relevanti għall-bżonnijiet tas-setturi kkonċernati u li ħafna mill-attivitajiet ma kinux isiru mingħajr l-appoġġ finanzjarju tal-programmi.

3.1. L-impatt fuq is-setturi speċifiċi

3.1.1. L-edukazzjoni skolastika

L-iskemi prinċipali b'impatt fuq l-iskejjel kienu Comenius u eTwinning. Is-shab appoġġjati mill-programmi Comenius u eLearning taw lill-iskejjel dimensjoni u ħarsa aktar Ewropea u tejbu l-klima skolastika, f'termini ta' kooperazzjoni bejn l-għalliema u l-istudenti u bejn is-sugġetti differenti fl-iskejjel li pparteċipaw⁹. Għenu biex jinħoloq sens aktar ċar ta' identità Ewropea billi għen lill-iskejjel jikkoperaw ma' skejjel f'pajjiżi oħra tal-UE. Is-shab bejn l-iskejjel għen lill-għalliema jtejbju l-hiliet ta' tagħlim tagħhom u ta kemm lill-istudenti u lill-għalliema ċans biex itejbu l-hiliet fl-ilsna barranin u fl-ICT, u biex jesperjenzaw proġetti ta' kooperazzjoni Ewropea u joħolqu holoq sostenibbli ma' studenti u għalliema oħrajn b'halhom f'pajjiżi oħra. Madwar 85 % ta' dawk li rrispondew li pparteċipaw f'Comenius hassew li l-attività tagħhom ma kinitx issir mingħajr fondi mill-Kummissjoni. It-titjib fil-mobilità fl-edukazzjoni fl-iskejjel kellha l-aktar impatt evidenti mill-attivitajiet kollha tal-programm.

L-impatt dirett fuq il-kurrikuli skolaistiċi b'mod ġenerali u fuq il-politika fl-iskola u fuq l-iżvilupp tal-edukazzjoni fl-iskejjel kien aktar limitat. Madankollu, fuq livell lokali l-kurrikuli u l-prattiċi ta' tagħlim esperjenzaw titjib. Il-proġetti, is-shab u l-iskemi ta' mobilità individwali influwenzaw il-prattika tal-edukazzjoni ta' dawk involuti b'mod dirett. B'mod partikolari, 64 % tal-benefiċjarji kollha rrappurtaw tkabbir fit-tagħrif u fil-hiliet u nofshom ikkunsidraw l-iskambju ta' prattiċi tajba madwar l-Ewropa b'ħala l-benefiċċju ewlieni. L-awtoritajiet tal-iskejjel u l-amministraturi kellhom il-potenzjal li jkabbbru l-impatt tal-programm fuq l-amministrazzjoni tal-iskola. Madankollu, spiss dawn ma kinux f'pożizzjoni li jxerrdu r-risultati u l-esperjenza għal udjenza aktar wiesgħa u/jew għal-livell ta' politika tal-edukazzjoni.

⁸ Iċ-ċifri provduti fit-Taqsima 3 huma bbażati fuq risposti għal sħarriġ li kien inniedi matul il-valutazzjoni esterna.

⁹ Ir-rapport dwar l-impatt tas-Shab bejn l-Iskejjel fil-programm Comenius dwar l-iskejjel li pparteċipaw, ippubblikat fuq: http://ec.europa.eu/education/doc/reports/index_en.html.

3.1.2. L-edukazzjoni oghla¹⁰

Il-maġġoranza l-kbira tal-istituzzjonijiet ta' edukazzjoni oghla pparteċipaw fil-programm Erasmus u għalhekk għenu biex l-iskema tistimula d-dimensjoni Ewropea u l-innovazzjoni fl-edukazzjoni oghla u għamluha possibbli biex ikun hemm impatt fuq livelli personali, istituzzjonali u ta' politika.

L-akbar impatt pożittiv kien it-tkabbir tal-kapaċità tal-mobilità. Dan influwenza l-iżvilupp personali u professjonali tal-parteeipanti u kkontribwixxa għal attitudni aktar miftuħa u perspettiva aktar ċara u aktar infurmata għall-istudji sussegwenti u l-ħajja professjonali tagħhom u għat-titjib tal-fehim tagħhom tal-Ewropa u tal-kunċett ta' "appartenenza lill-familja Ewropea". It-tagħrif tal-lingwi tal-UE tjeib u kienu stabbiliti kuntatti aktar b'saħħithom mal-kollegi Ewropej. Il-parteeipanti fl-iskemi ta' mobilità saru aktar impjegabbli¹¹, grazzi għall-esperjenza internazzjonali u ħiliet aqwa fil-lingwi, kif 89 % ta' dawk li rrispondew ikkonfermaw.

Il-programm Erasmus kellu effett konsiderevoli fuq livelli istituzzjonali nazzjonali u internazzjonali. 94 % tal-parteeipanti fl-istħarriġ qablu li l-programm Erasmus zied u sostna l-kooperazzjoni bejn l-istituzzjonijiet. L-effett fuq l-istrategiji ta' internazzjonalizzazzjoni tal-universitajiet u l-iżvilupp ta' servizzi ta' appoġġ internazzjonali huwa sinifikanti, filwaqt li l-effett fuq it-tagħlim u r-riċerka fuq livell dipartimentali jidher aktar indirett, pereżempju permezz tan-netwerks internazzjonali maħluqa.

Il-programm Erasmus aġixxa wkoll ta' mutur għall-bidla fil-politika nazzjonali tal-edukazzjoni oghla u f'dik Ewropea. Dan nebbah hamsa mis-sitt linji ta' azzjoni fid-Dikjarazzjoni ta' Bolonja¹² u pprova appoġġ għall-isforzi biex l-għanijiet stipulati fil-proċess ta' Bolonja jintlaħqu. Il-proċess ta' Bolonja wassal għall-konverġenza tal-istrutturi tal-korsijiet, filwaqt li l-programm Erasmus fittex li jipprovdi l-ġhodod u jappoġġja l-implimentazzjoni tagħhom (pereżempju s-Sistema Ewropea tat-Trasferimenti tal-Krediti), jistimula l-iżvilupp ta' programmi kongunti u jiżviluppa l-approċċ kollaborattiv għat-tagħlim.

Għalkemm l-attivitajiet ta' riċerka tal-istituzzjonijiet tal-edukazzjoni oghla mhumix mira prinċipali tal-programm Erasmus, il-programm kellu effetti pożittivi fuq ir-riċerka. Il-programm ikkontribwixxa għal zieda fil-parteeipazzjoni tal-istabbilimenti tal-edukazzjoni oghla fil-proġetti kongunti ta'

¹⁰ Informazzjoni bbażata wkoll fuq l-istudju "L-impatt ta' Erasmus fuq l-edukazzjoni oghla Ewropea: il-kwalità, il-ftuħ u l-internazzjonalizzazzjoni" minn konsorzju mmexxi minn Cheps fi shab ma' INCHER – Kassel u Ecotec (2008).

¹¹ "Impjegabilità aħjar" kienet ukoll sejba fl-"Istudju dwar il-Valur Professjonali tal-Mobilità tal-Erasmus" miċ-Centru Internazzjonali għar-Riċerka dwar l-Edukazzjoni Oghla (INCHER-Kassel) u l-Università ta' Kassel, il-Germanja (Novembru 2006).

¹² Ara l-istudju msemmi fin-nota 10.

riċerka internazzjonali, ippromwova n-netwerking bejn l-istituzzjonijiet u beda tendenza pożittiva lejn tkabbir fl-attenzenza u/jew fl-organizzazzjoni ta' konferenzi internazzjonali mill-persunal akkademiku.

3.1.3. *L-edukazzjoni għall-adulti*

L-akbar impatti rappurtati fuq l-edukazzjoni għall-adulti kienu l-kooperazzjoni aktar b'saħħitha u sostnuta bejn l-istituzzjonijiet (93 % tal-organizzazzjonijiet parteċipanti), aktar opportunitajiet għall-mobilità u bixra aktar Ewropea min-naħa tal-individwi u l-istituzzjonijiet (90 %). Il-programm Grundtvig għalhekk irnexxielu bis-siġħ iġerrex iż-żerriegħa għal dimensjoni Ewropea fl-edukazzjoni għall-adulti – settur bi tradizzjoni ta' kooperazzjoni Ewropea fqira ħafna sa issa u magħruf għal infrastruttura istituzzjonali relattivament fqira, proporzjon għoli ta persunal part-time u volontarju u ta' profili differenti ferm minn pajjiż għal ieħor.

Il-valutazzjoni rappurtat impatt sinifikanti f'termini ta' titjib tal-kwalità tat-tagħlim u tal-kurrikulu u tal-approċċi għat-tagħlim u l-amministrazzjoni (74 %). It-titjib fil-hiliet professjonali u netwerking aktar b'saħħtu bejn il-persunal fl-edukazzjoni għall-adulti fl-Ewropa kienu benefiċċji oħrajn, u aktar minn nofs minn dawk li wiegħbu (56 %) hassew li l-parteċipazzjoni tagħhom fil-programm Grundtvig għamilhom aktar impjegabbli u adattabbli.

Fl-aħħar nett, il-programm Grundtvig kellu impatt relattivament qawwi fit-titjib tal-opportunitajiet għall-edukazzjoni għal gruppi soċjalment żvantaġġati: kważi nofs il-parteċipanti rappurtaw li l-attivitajiet tagħhom kellhom impatt fis-sens li rnexxielhom jindirizzaw persuni b'hiliet baxxi jew bi bżonnijiet speċjali u gruppi “li diffiċli jintlaħqu”.

3.1.4. *L-edukazzjoni u t-taħriġ vokazzjonali (VET)*

Il-programm Leonardo da Vinci laqa' l-bżonnijiet tal-edukazzjoni vokazzjonali u t-taħriġ, inkoraġġixxa aktar kooperazzjoni fuq livell Komunitarju u għen biex tintlaħaq konvergenza bejn l-Istati Membri billi armonizza b'mod ċar il-prijoritajiet multiannwali mal-għanijiet tal-politika indirizzati fil-proċess ta' Kopenhagen.

Kienu miksuba numru sinifikanti ta' benefiċċji soċjoekonomiċi fir-rigward ta' żgħażaġħ fil-VET. Il-proġetti kkontribwew għal titjib fit-tagħrif u l-kapaċità tagħhom għal akkwist ta' hiliet tul il-ħajja. It-titjib fil-hiliet fl-ilsna barranin kien benefiċċju kbir ieħor għaż-żgħażaġħ li qed jipparteċipaw fil-parti tal-mobilità tal-programm, billi għamilhom aktar impjegabbli u adattabbli għall-iżviluppi tas-suq tax-xogħol.

L-iskemi tal-mobilità u l-proġetti pilota ta' kooperazzjoni influwenzaw b'mod konsiderevoli l-iżvilupp ta' kurrikuli u metodi ta' tagħlim ta' kwalità għolja fl-istituzzjonijiet li pparteċipaw, kif 63 % ta' dawk li rrispondew ikkonfermaw. Permezz ta' kooperazzjoni u stazzjonar transnazzjonali, il-programm

ikkontribwixxa għall-ftuħ ulterjuri tas-sistemi tal-VET u, għalhekk, għal aktar trasparenza fil-kurrikuli u l-kwalifiki.

Il-programm kellu impatt ukoll fuq il-politika tal-VET billi żviluppa standards, metodi u għodod li kienu integrati fil-politika u fil-prattika nazzjonali jew reġjonali. L-impatt tal-politika kien l-aktar b'saħħtu fuq livelli lokali (71 % ta' dawk li rrispondew) u reġjonali (57 %), minhabba li hafna mis-shab fil-proġetti huma attivi f'dawn il-livelli. L-effetti nħassu wkoll fuq il-livell ta' politika nazzjonali, imma fuq skala iżgħar (46 %). Analizi pajjiż-pajjiż wrew li l-impatt kien akbar fil-pajjiżi b'sistemi ta' VET sottożviluppati, jiġifieri l-aktar fost il-partecipanti l-godda.

B'kollox, il-programm ikkontribwixxa għall-ħolqien ta' żona Ewropea tal-VET li kieku ma kinitx tiżviluppa jew kienet tiżviluppa b'rata hafna aktar baxxa. L-aktar kontribuzzjoni sinifikanti tal-programm lejn l-għanijiet ta' Liżbona kienet it-titjib fil-ħiliet u, għalhekk, l-oportunitajiet tas-suq tax-xogħol taż-żgħażaġh.

3.1.5. *eLearning*

Il-programm eLearning kien effettiv b'mod partikolari fil-produzzjoni ta' riżultati fuq medda qasira ta' żmien għall-organizzazzjonijiet. Aktar minn 98 % tal-koordinaturi tal-programm eLearning ikkonsultati kkunsidraw li l-proġett tagħhom għamel impatt pożittiv fuq il-kooperazzjoni bejn l-istituzzjonijiet. Il-benefiċċji istituzzjonali li kienu prominenti b'mod speċjali jinkludu l-involviment fil-kooperazzjoni transnazzjonali, it-twaqqif ta' kuntatti u l-iskambju ta' Prattika tajba.

Il-programm eLearning kien effettiv ukoll fil-produzzjoni ta' riżultati sinifikanti għall-persunal u għall-għalliema. 75 % ta' dawk li rrispondew qablu jew qablu bis-sħiħ li l-proġett tagħhom kien għamel impatt pożittiv fuq il-kwalità tat-tagħlim u tal-kurrikuli.

Kollox ma kollox, il-programm eLearning ikkontribwixxa b'mod pożittiv hafna għall-għanijiet tal-programm Edukazzjoni u Taħriġ 2010. Dan mar tajjeb b'mod speċjali fl-iżvilupp ta' ħiliet għall-ekonomija tat-tagħrif u fit-titjib biex l-aċċess għall-ICTs ikun żgurat. Bejn 67 % u 75 % qablu jew qablu bis-sħiħ li l-proġett tagħhom kien ipproduċa standards oġhla ta' ħiliet digitali.

Il-programm eTwinning kien effettiv b'mod partikolari fil-provvista ta' mudell innovattiv u interessanti li joffri lill-iskejjel aċċess liberu għall-portal tal-programm eTwinning, servizz ta' sejbien ta' shab, appoġġ għall-proġetti fuq livell skolastiku, pariri pedagogiċi u Prattika tajba. Dan l-approċċ kien popolari mal-udjenza li għaliha kien immirat u effettiv fl-infiq. L-approċċ mar ahjar mill-aspettattivi tal-partijiet interessati u tal-partecipanti.

L-attivitajiet tal-programm eLearning issa ġew armonizzati fil-Programm ta' Tagħlim Tul il-Hajja, b'mod speċifiku bil-programm eTwinning fil-programm Comenius u kampusi virtwali fil-programm Erasmus.

3.2. Il-forom komuni tal-impatt tat-tliet programmi

3.2.1. *Il-ħolqien ta' zona Ewropea tal-edukazzjoni*

Il-ħolqien ta' "żona Ewropea tal-edukazzjoni" li twaqqaf kultura sostenibbli ta' kooperazzjoni Ewropea huwa aċċettat bħala l-aktar impatt sinifikanti. B'mod partikolari, il-programm Erasmus ħoloq infrastruttura li fiha kważi kull università Ewropea tipparteċipa u l-programm Leonardo da Vinci għen biex titwaqqaf pjattaforma għall-kooperazzjoni transnazzjonali dwar il-VET. Dawn il-programmi kkontribwew ukoll għall-implimentazzjoni tal-"ħames libertà tal-ġharfien"¹³.

3.2.2. *It-titjib fil-prattika tat-tagħlim u fl-amministrazzjoni*

It-titjib fit-tagħlim u fl-amministrazzjoni kien it-tieni l-aktar impatt komuni. Il-professjonisti rkupraw lura t-tagħlim tagħhom u applikawh b'mod estensiv u b'mod parallel mal-kontribuzzjonijiet sinifikanti min-netwerks ta' disseminazzjoni u l-impatt fuq l-amministrazzjoni.

3.2.3. *L-impatt fuq l-individwi u s-soċjetà: l-impatt soċjoekonomiku*

Il-programmi tejbu l-"kapital soċjali professjonali"¹⁴ jiġifieri r-riżorsi eżistenti u l-assi f'qafas, organizzazzjoni jew istituzzjoni partikolari. Dan il-valur miżjud kellu effetti sinifikanti kemm fuq l-individwi kif ukoll fuq l-organizzazzjonijiet permezz ta' skemi ta' mobilità, networks u shab. Bħala regola ġenerali, kien irrappurat titjib fil-ħiliet soċjali tal-individwi (bħall-ħiliet ta' komunikazzjoni, il-kunfidenza tal-individwu, l-ġharfien tal-individwu dwaru stess u l-abilità li wiehed jaħdem mal-oħrajn), fil-ħiliet fil-lingwi, fl-ġharfien kulturali u l-kompetenza professjonali.

L-impatt soċjoekonomiku prinċipali ħa l-forma tal-mobilità, li kellha parti prominenti b'mod speċjali fil-programmi Erasmus u Leonardo. Il-programm Erasmus kien strumentali fl-istituzzjonalizzar tal-mobilità u fl-inkluzjoni bis-siħh ta' din fil-ħajja universitarja. Fil-programm Leonardo, l-iskemi ta' mobilità kienu l-aktar miżuri ta' suċċess u effettivi fl-infiq fil-programm. Wiehed mill-aktar impatti ċari tal-programm Comenius kien dak li jagħmel il-mobilità

¹³ Kif mitlub mill-Kunsill Ewropew fil-laqgħa tiegħu tat-13-14 ta' Marzu 2008. Għal aktar informazzjoni ara l-Konkluzjonijiet tal-Presidenza, il-Kunsill tal-Unjoni Ewropea, Brussell 7652/08, Rev. 1, 20 ta' Mejju 2008, punt 8, disponibbli fuq: http://www.consilium.europa.eu/ueDocs/cms_Data/docs/pressData/en/ec/99410.pdf

¹⁴ "Il-kapital soċjali professjonali" jirreferi għall-valur derivat min-netwerks u attività ta' networking minn professjonisti (għalliema u dawk li jipprovdu t-taħriġ) involuti fil-programmi.

possibbli għall-persunal tal-iskejjel. L-għotjiet tal-programmi Erasmus u Leonardo da Vinci, madankollu, ma kinux dejjem biżżejjed biex jagħmluha possibbli biex persuni minn sfond soċjoekonomiku aktar baxx jipparteċipaw. Il-programmi Grundtvig u eLearning għalhekk kellhom l-akbar impatt fil-kwistjoni tal-iżvantaġġ soċjoekonomiku.

3.2.4. *L-impatt fuq il-politika u l-prattika fuq il-livell tal-UE u tal-Istati Membri*

Il-politika u l-prattika kienu influwenzati l-aktar mill-isforzi ta' proġetti individwali biex ixerrdu r-riżultati. L-impatt fuq il-politika kien l-akbar fuq livell lokali, għalkemm il-programmi Leonardo u Erasmus għamlu impatt sinifikanti anki fuq livelli nazzjonali u Ewropej, b'mod partikolari billi apoġġjaw l-implimentazzjoni tal-ghodod Ewropej bħas-Sistema Ewropea għat-Trasferimenti tal-Krediti (ECTS - European Credit Transfer System), il-Qafas Ewropej tal-Kwalifiki (EQF - European Qualifications Framework) u l-Krediti Ewropej fl-Edukazzjoni u fit-Taħriġ Vokazzjonali (ECVET - European Credits in Vocational Education and Training).

3.2.5. *Iż-żieda fil-ħiliet fl-ilsna tal-UE*

Il-programmi kellhom impatt wiesa' fuq it-tagħlim tal-lingwi bl-iżvilupp u d-disseminazzjoni ta' metodi ġodda u permezz tal-parteċipazzjoni fil-proġett innifsu, għalkemm dan kien ixaqleb lejn l-aktar lingwi użati b'mod komuni, b'mod speċjali l-Ingliż.

3.2.6. *Il-kontribuzzjoni għall-għanijiet relatati mal-istrategija ta' Liżbona*

Għalkemm il-programmi kienu mfassla qabel l-istrategija ta' Liżbona, dawn ikkontribwew għall-kisba tal-għanijiet, l-aktar billi għamlu s-sistemi tal-edukazzjoni u tat-taħriġ disponibbli għall-bqija tad-dinja u tejbju l-kwalità u l-effettività tagħhom.

3.2.7. *L-ghodod għall-iżvilupp strutturali*

Fir-rigward ta' kwistjonijiet speċifiċi ta' konverġenza, trasparenza u rikonoxximent il-programmi appoġġjaw l-iżvilupp u l-implimentazzjoni ta' għodod li jistgħu jtejbju l-iżvilupp "strutturali" bħas-Sistema Ewropea għat-Trasferimenti tal-Kreditu (ECTS), il-Qafas Ewropew tal-Kwalifiki (EQF), il-Krediti Ewropej fl-Edukazzjoni u fit-Taħriġ Vokazzjonali (ECVET) u l-Europass.

4. **IR-RAKKOMANDAZZJONIJIET PRINĊIPALI GħALL-PROGRAMM TA' TAGħLIM TUL IL-ĦAJJA**

L-evalwaturi għamlu firxa ta' rakkomandazzjonijiet strateġiċi sabiex jitjeb l-appoġġ għall-politika tal-edukazzjoni u t-taħriġ fil-Programm ta' Tagħlim Tul il-Ħajja (LLP - Lifelong Learning Programme). Huma ressqu wkoll proposti

operazzjonali intizi biex itejbu l-kontenut u l-amministrazzjoni tal-LLP u l-valutazzjoni tal-impatt tiegħu. Il-Kummissjoni se tiżgura li r-rakkomandazzjonijiet ikunu indirizzati b'mod effettiv permezz ta' pjan ta' azzjoni. Se jsiru rapporti regolari dwar il-progress tal-implimentazzjoni ta' dan. Madankollu, xi risposti huma diġà provduti hawn taħt.

4.1. It-tfassil u l-prijoritajiet

Il-valutazzjoni wriet li l-Programm ta' Tagħlim Tul il-Ħajja għandu jikkapitalizza kemm jista' jkun fuq l-akkwisti tal-perjodu preċedenti u jirrakkomanda titjib fil-partijiet settorjali tal-programm.

Fil-każ tal-programm Erasmus, il-kwalità tal-mobilità għandha tiżdied, il-kwalifiki miksuba permezz ta' esperjenzi ta' tagħlim f'pajjiż barrani għandhom ikunu rikonoxxuti aħjar, u n-negozji, l-intrapriżi u s-soċjetà ċivili għandhom ikunu aktar involuti biex l-edukazzjoni u s-suq tax-xogħol ikunu aktar relatati.

Għandhom jittiehdu passi biex ikun żgurat li l-programm Leonardo da Vinci jkompli jagħti prijorità lis-setturi elenkati bħala l-aktar importanti fil-proċess ta' Kopenhagen, bħall-kwalità u l-attrazzjoni fil-VET flimkien mar-rikonoxximent u t-trasparenza.

Il-prijorità għat-tagħlim fl-iskejjel u dak tal-adulti għandu jkun l-iżvilupp ta' miżuri li jagħtu kontribut akbar għall-istrateġija ta' Liżbona u l-kisba ta' livelli ta' referenza rilevanti (it-tnaqqis fit-tluq minn kmieni mill-iskola u t-tkabbir fil-partecipazzjoni fit-tagħlim tul il-ħajja).

Il-Kummissjoni Ewropea hija diġà impenjata għal monitoraġġ aktar qawwi tal-kwalità u r-rikonoxximent tal-perjodi ta' mobilità f'pajjiż barrani u se tkompli taħdem mill-qrib mal-Istati Membri fir-rigward tal-implimentazzjoni tal-ECTS u tal-EQF.

Il-Kummissjoni se tkompli wkoll issahhaħ ir-relazzjoni bejn il-programm u l-iżviluppi tal-politika. Is-sugġetti ta' prijorità dwar liema l-applikanti huma mistiedna jissottomettu proposti skont il-programm huma definiti fis-sejha għall-proposti ta' kull sena. Dawn il-prijoritajiet huma mfassla b'kooperazzjoni mill-qrib mal-awtoritajiet nazzjonali fil-pajjiżi partecipanti.

4.2. L-amministrazzjoni u l-monitoraġġ

Għalkemm kien irreġistrat xi progress fl-iżvilupp ta' għodod tal-informazzjoni f'kull programm, kien diffiċli biex wiehed jikseb dejta robusta, preċiża u f'waqtha dwar ir-riżultati tal-programmi preċedenti. L-iżvilupp ta' sistema informatika ta' amministrazzjoni integrata biex jingabru r-riżultati b'mod sistematiku u jkunu mmonitorjati aħjar huwa ferm irrakkomandat.

Il-Kummissjoni Ewropea indirizzat din il-kwistjoni diġà bl-introduzzjoni ta' "LLP Link", għodda amministrattiva komuni biex tintuża mill-aġenziji nazzjonali tal-LLP kollha (NA). Din is-sistema se tippermetti l-għbir ta' dejta aġġornata, kompluta u konsistenti hekk kif prodotta fil-kors tal-amministrazzjoni ta' kuljum tal-programm mill-aġenziji nazzjonali.

4.3. L-istima tal-impatt

Il-valutazzjoni wriet li għanijiet, indikaturi u miri speċifiċi, li jistgħu jitkejlu, li possibbli jinkisbu, realistiki u definiti b'termini ta' żmien (normalment riferuti bl-akronimu SMART) għandhom ikun żviluppati, għaliex kważi l-programmi kollha kellhom għanijiet wesgħin hafna li ma tantx jistgħu jkunu kkunsidrati SMART. Kien hemm ukoll nuqqasijiet fl-indikaturi u fil-miri.

Il-Kummissjoni tagħraf il-bżonn għal monitoraġġ xieraq tal-LLP u tar-riżultati tiegħu sabiex tkejjel u tistma l-impatt tiegħu u diġà hadet azzjoni biex tiżviluppa grupp ta' indikaturi xierqa biex tkejjel l-impatt tiegħu.

4.4. Id-disseminazzjoni u l-esplorazzjoni tar-riżultati

Il-valutazzjoni wriet il-bżonn li jitjiebu d-disseminazzjoni u l-esplorazzjoni ta' prattika tajba kif ukoll is-sostenibbiltà u l-armonizzazzjoni tar-riżultati f'kull livell tal-programmi u minn daww kollha involuti. Il-proġetti għandhom jallokaw riżorsi speċifiċi biex jiddisseminaw u jipprovdu pjan ta' sostenibbiltà. Il-Kummissjoni għandha tiffaċilita l-iskambju ta' prattika tajba fuq il-livell ta' UE u tipprovdi gwida. L-awtoritajiet nazzjonali għandhom jaddottaw strateġiji effettivi biex jiddisseminaw u japplikaw riżultati f'pajjiżhom, jiżguraw allinjament bejn ir-riżultati tal-Programm ta' Tagħlim Tul il-Hajja u l-politika nazzjonali u jimmonitorjaw il-potenzjal tagħha biex tmexxi 'l quddiem l-aġenda tal-UE.

L-LLP diġà jistipula għanijiet biex jinkoraġġixxi l-aħjar użu tar-riżultati u l-iskambju ta' prattika tajba sabiex itejjeb il-kwalità tal-edukazzjoni u tat-taħriġ. Attività prinċipali speċifika fl-iżvilupp tal-politika kienet ukoll inkluża fil-programm trasversali.

L-aġenziji nazzjonali tal-LLP huma marbuta b'kuntratt li jorganizzaw attivitajiet ta' komunikazzjoni u disseminazzjoni. Il-Premijiet Ewropej għat-Tagħlim Tul il-Hajja jingħataw għall-aħjar skemi. Fuljetti li jiddeskrivu "stejjer Ewropej ta' suċċess" jipprezentaw prattiki tajba bil-potenzjal ta' adattament għal użu ulterjuri.

L-aħjar użu tar-riżultati, prodotti u proċessi huwa inkoraġġut u appoġġjat minn serje ta' bażijiet ta' dejta eżistenti u pjattaformi li qed ikunu żviluppati fl-LLP u fid-Direttorat Ġenerali għall-Edukazzjoni u l-Kultura.

5. IL-KONKLUŻJONIJIET

Il-valutazzjoni tal-programmi Socrates, Leonardo da Vinci u eLearning turi li dawn kellhom impatt sinifikanti fuq l-edukazzjoni u t-taħriġ fl-UE, kemm b'mod kwantitattiv u b'mod kwalitattiv. Dan jidher fuq livelli personali, istituzzjonali u fit-tfassil tal-politika.

Fuq livell personali, l-impatt pożittiv kien osservat kemm fuq il-persunal u fuq l-istudenti li ziedu l-hiliet tagħhom (inklużi l-hiliet lingwistiċi), saħħew l-għarfien tagħhom, żviluppaw sens qawwi ta' networking 'il barra mill-fruntieri nazzjonali u żviluppaw sens aktar qawwi ta' ċittadinanza Ewropea tagħhom. L-iskemi tal-mobilità, jiġifieri l-perjodi ta' taġġil f'pajjiż barrani, kienu l-aktar ta' suċċess f'dan l-aspett.

L-iskemi tal-mobilità mhux biss tejbu l-hiliet tal-individwi iżda wkoll wasslu għal progress fuq livell istituzzjonali. Il-programm Erasmus b'mod partikolari wassal biex il-mobilità ssir parti mill-hajja universitarja u wassal għal tibdil strutturali u l-immodernizzar tal-edukazzjoni oghla fl-Ewropa. Bħala riżultat tat-tipi diversi ta' shab u proġetti, kien osservat ukoll titjib fit-taġġil, fl-amministrazzjoni u fit-tibdil strutturali tal-kurrikuli jew tas-sistemi, b'mod partikolari fl-ambjent tax-xogħol tal-partecipanti u f'livell lokali. Hemm anqas evidenza ta' impatt usa' fis-sistemi tal-edukazzjoni nazzjonali u l-pajjiżi partecipanti naqsu millu jagħmlu biżżejjed użu strateġiku mir-riżultati tal-programmi biex jadattaw is-sistemi tagħhom.

Fuq il-livell tat-tfassil tal-politika, l-impatt tal-programmi Erasmus u Leonardo huwa evidenti fl-iżvilupp ta' strumenti tal-UE biex itejbu t-trasparenza u r-rikonossiment tal-kwalifiki, b'mod partikolari għodod bħas-Sistema Ewropea għat-Trasferimenti tal-Krediti (ECTS), il-Qafas Ewropej tal-Kwalifiki (EQF) u l-Krediti Ewropej fl-Edukazzjoni u fit-Taħriġ Vokazzjonali (ECVET). Madankollu, l-impatt tal-programmi Comenius u Grundtvig baqa' aktar lokali.

Kollox ma kollox, il-programmi kellhom kontribut ċar għall-ħolqien taż-żona Ewropea għall-edukazzjoni u wasslu biex bnew kultura ta' kooperazzjoni Ewropea fost l-istituzzjonijiet tal-edukazzjoni.

Il-Programm għat-Taġġil Tul il-Hajja (LLP) adottat għall-perjodu 2007-13 jibni fuq l-esperjenza u l-qawwa tal-predeċessuri tiegħu fuq naħa u jipprova jsib rimedji għan-nuqqasijiet identifikati min-naħa l-oħra.

Bħala programm umbrella, dan jintegra azzjoni mmirata għal gruppi differeni b'mod koerenti, bi proċeduri amministrattivi simplifikati u sottoprogrammi settorjali armonizzati, sabiex jassigura vantaġġ akbar mis-sinergiji maħluqa.

L-LLP huwa mfassal ukoll biex jappoġġja l-edukazzjoni tal-UE u l-politika tat-taħriġ stipulata fl-istrategija ta' Lizbona b'mod aktar effettiv u l-programm ta' hidma tal-Edukazzjoni u t-Taħriġ 2010. Dan jagħmel hekk mhux biss fil-livelli

settorjali dwar l-iskejjel (Comenius), l-edukazzjoni oghla (Erasmus), it-taħriġ vokazzjonali (Leonardo) u l-edukazzjoni għall-adulti (Grundtvig), iżda wkoll fuq livell għdid intersettorjali. Il-Kummissjoni għandha l-flessibbiltà li taġġusta l-prijoritajiet tas-sejha annwali għall-proposti tal-LLP għall-iżviluppi kurrenti tal-politika, bħall-aġenda għal Hiliet Godda għal Impjiegi Godda u s-Sena Ewropea għall-Kreatività u l-Innovazzjoni, it-tnejn li huma fl-2009.

Il-Kummissjoni se tkompli ttejjeb is-sistema ta' amministrazzjoni komuni (LLP Link) u tipprovdi għodod għall-konsolidazzjoni tal-ġbir tad-dejta u l-istima tal-impatt tal-programm. Il-progress dwar il-kwalità tar-risultati, pereżempju dwar il-mobilità, u dwar l-implimentazzjoni tal-għanijiet tal-LLP sal-2013 se jkun immonitorjat mill-qrib b'kooperazzjoni mal-pajjiżi rappreżentati fuq il-Kumitat uniku tal-Programm. L-attenzjoni se tiffoka wkoll fuq l-applikazzjoni u l-armonizzazzjoni aħjar tar-risultati tal-LLP sabiex ikun appoġġjat l-immodernizzar tas-sistemi tal-edukazzjoni u tat-taħriġ fl-Ewropa.

Anness: Ir-rizultat tal-programmi Socrates, Leonardo da Vinci u eLearning - Id-dejta prinċipali dwar il-proġetti u l-partecipanti

N.B.

Mhux il-programmi kollha appoġġjaw l-istess tip ta' azzjonijiet. Entrata vojta tfisser li din it-tip ta' attivitià ma kinitx iffinanzjata skont dan il-programm rilevanti.

Iċ-ċifri għall-programmi Socrates u Leonardo da Vinci huma għall-perjodu 2000-2006 u l-figuri għall-programm eLearning għall-perjodu 2004-2006. Iċ-ċifri msemija f'dan ir-rapport u fit-tabella kienu aġġornati skont l-aħhar statistiċi mill-Kummissjoni Ewropea.

Riżultati	Comenius (Socrates)	Grundtvig (Socrates)	Erasmus (Socrates)	Leonardo da Vinci	Arion ¹ (Socrates)	Lingua (Socrates)	Minerva (Socrates)	eLearning
Mobilità								
Studenti / apprendisti			943 000 student fl-iskemi ta' mobilità	174 937 apprendist fil-VET inizjali 62 971 haddiem zagħżuġh 73 804 student universitarju				
Persunal / għalliema / Istrutturi / speċjalisti tal-edukazzjoni	56 329 (48 985 ftahriġ għall-għalliema u 7 366 ftahriġ għall-għalliema futuri)	5 500 persunal fl-edukazzjoni għall-adulti	135 208 għalliem universitarju	56 079 istruttur fil-VET	13 500 speċjalist tal-edukazzjoni u persunal li jiehu d-deċiżjonijiet dwar 1 300 żjara ta' studju tal-programm Arion			
Istituzzjonijiet involuti / proġetti appoġġati			2 523 mal-Karta Universitarja tal-Erasmus	19 307 proġett ta' mobilità (l-organizzazzjoni tal-iskemi ta' mobilità msemmija aktar 'l fuq)			78 żjara ta' preparazzjoni	
Proġetti ta' shab	74 688 għotja għall-iskejjel	Madwar 20 000 għotja mogħtija						eTwinning: 7 813-il skola involuti fi proġett; 23 812-il skola irregistrati biex jippartecipaw
Proġetti multilaterali, networks u għodod	434 (386 proġett multilaterali u 41 network)	455 (417 proġett u 37 network)	520 proġett ta' żvilupp tal-kurrikuli, 1 451 programm intensiv u 180 network	2007 proġett pilota għall-iżvilupp tal-innovazzjoni fil-VET, inkluż 78 network, 74 proġett ta' materjal ta' referenza u 165 proġett tal-lingwi		144 (66 dwar it-tagħlim tal-lingwi u 78 dwar għodod għat-titjib tal-aċċess għat-tagħlim tal-lingwi)	269 dwar tagħlim miftuħ u tagħlim mill-bogħod u dwar l-użu tal-ICT fl-edukazzjoni	21 proġett fuq kampi virtwali, 25 proġett dwar iliet diġitali u 16 proġett dwar azzjonijiet trasversali

¹ Żajjar ta' studju għall-esperti tal-edukazzjoni u persunal li jiehu d-deċiżjonijiet.